

مسلم فرمان روان خاندانوں کی منتخب جدولی کتب

ایک تحقیقی جائزہ

ڈاکٹر محمد فضل حسن ☆

ڈاکٹر عظیمی پروین ☆☆

Abstract

Every scholar who is concerned with the history of the Islam, encounters the need for reliable lists of rulers, ministers and governors. Although, Islamic historiography is as rich as the political and cultural history of Islam, we never found these type of lists, before nineteen century. All credits goes to renowned orientalist Lane Poole, who wrote the first book of this category in 1893 and after that much scholar followed his footsteps and so many important books were written. In this Article we reviewed important works of such kind, have been published over the century.

استشنا پروفیسر، شعبہ اسلامی تاریخ، جامعہ کراچی۔ ☆

استشنا پروفیسر، شعبہ اسلامی تاریخ، جامعہ کراچی۔ ☆☆

مسلم فرمان روان خاندانوں کی منتخب جدولی کتب

ایک تحقیقی جائزہ

اسلامی تاریخ کے اسکالرز کو اپنی تحقیقی کاموں کے دوران، دیگر تحقیقی مواد کے ساتھ ساتھ، فرمان روان اول، وزراء اور والیوں کی مستند فہارست کی ضرورت محسوس ہوتی ہے، تاہم باوجود اس کے اسلام کی سیاسی و ثقافتی کی طرح اسلامی تاریخ نویسی بھی مالا مال ہے تاہم ایسی فہارست یا جدول انسیویں صدی سے پہلے ہمیں نظر نہیں آتی ہیں۔ تاریخ نویسی کی اس صنف کا سہرا مشہور مستشرق لین پول کے سرجاتا ہے، جس نے ۱۸۹۳ء میں اس نوعیت کی پہلی کتاب تصنیف کی اور بعد ازاں متعدد افراد نے لین پول کی پیروی کرتے ہوئے اسلامی فرمان روان خاندانوں کی جدول سازی پر توجہ دی اور یوں کئی اہم کتب مصیر شہود پرمودار ہوئی۔ اس سلسلے میں ہم نے ایک صدی سے زیادہ محیط عرصے کے دوران شائع ہونے والی کتب کا تحقیقی جائزہ لیا ہے۔

اسلامی تاریخ نویسی کے حوالے سے نبنتا ایک نئی صنف جس کا آغاز انسیویں صدی کے آخر میں ہوا، دنیاۓ اسلام کے تمام فرمان روان سلسلوں کی جامع جدول سازی کی ہے۔ اس نئی صنف کا موجہ مشہور مستشرق اشٹنے لین پول (Stanley Lane-Poole) تھا، جس نے پہلی بار اس موضوع پر قلم اٹھایا اور "The Muhammadan Dynasties Chronological and Genealogical Tables with Historical Introduction" کے عنوان سے ایک کتاب تصنیف کی۔ یہ کتاب ۱۸۹۳ء میں لندن سے شائع ہوئی اور اتنی مقبول ہوئی کہ بعد ازاں اس کے اردو سمیت دنیا کی مختلف زبانوں میں ترجمے بھی ہوئے اور اس کتاب کو بنیاد بنا کر بعض بالکل نئے تحقیقی کام بھی سامنے آئے، جن کا جائزہ ہم اس مقالے میں لیں گے۔ ان تاریخی کتب میں نہ صرف فرمان روان سلسلوں کی بترتیب و قوع زمانی فہرستیں دی گئی ہیں بلکہ ان کے مختصر حالات اور انساب کا بھی تذکرہ کیا گیا جن سے ایسی کتب کی اہمیت دوچند ہو جاتی ہے۔ اپنے اس مقالے میں ہم اس موضوع سے متعلق چند اہم کتب اور ان کے مؤلفین سے متعلق بنیادی معلومات کا احاطہ کرتے ہوئے ان کتب کا ایک تحقیقی جائزہ بھی لیں گے۔

جیسا کہ ابتداء عرض کیا گیا ہے کہ اس صنف تاریخ نویسی کا نقاش اول لین پول تھا۔ اشٹنے لین پول ایک برطانوی مستشرق تھا اس کی پیدائش ۱۸۵۲ء میں لندن میں ہوئی۔ (۱) اس کے والد ایڈورڈ اشٹنے پول خود عربی کے عالم تھے جبکہ والدہ کا نام روبرٹا ایلز بھلویز اتھا۔ والدین کے جلد انتقال کے باعث اس کی پورش اس کی والدی اور والدی کے بھائی نیز عربی کے مشہور اسکالر ایڈورڈ ولیم لین نے کی۔ (۲) ایڈورڈ ولیم کا ایک بڑا کارنامہ عربی اگریزی کی سب سے بڑی لغت کی تالیف تھا، جو کہ بعد ازاں ۸ جلدیوں میں

مسلم فرمان رو اخاند انوں کی منتخب جدولی کتب

شائع ہوئی۔ لین پول نے کارپس کرٹی کالج، آسکفورڈ سے ۱۸۷۱ء میں جدید تاریخ میں گریجویشن کی، وہ اپنے بچپن میں شورت
پول کے ہمراہ، جو کہ برٹش میوزیم میں مسکوکات کے نگران تھے، پہلے ہی مشرقی سکوں پر تحقیقی کام شروع کر چکا تھا۔ لین پول ۱۸۷۷ء میں
برٹش میوزیم میں ملازم ہو گیا، اس دوران وہ مشرقی مسکوکات کی جدول سازی میں مصروف رہا۔ (۳) یہ تحقیقی کام ۱۸۹۰ء تک جاری رہا
اور بعد ازاں گیارہ جلدیوں میں یہ جدول "Catalogue of Oriental Coins" کے عنوان سے شائع ہوا۔ (۴) نیز خاص
ہندوستانی مسکوکات کے حوالے سے تین جلدیوں میں "Catalogue of Indian Coins" بھی اس کی یادگار ہے۔ اسی سلسلے
کی یادگار ایک اور کتاب "Catalogue of the Mohammedan Coins Preserved in the Bodleian Library at Oxford" ہے جو کہ ۱۸۸۸ء میں شائع ہوئی۔ (۵) لین پول نے متعدد اہم تاریخی کتب اپنی یادگار
چھوڑی ہیں تاہم مذکورہ مسکوکات کی جدولی کتب کی اہمیت یہ بھی ہے کہ ان ہی کی ترتیب و تحقیق کے دوران لین پول کو اپنی تالیف
کا ابتدائی خیال آیا۔ خود اس سلسلے میں رقمطراز ہے:

"The following Tables of Muhammadan Dynasties have grown naturally out of my twenty years' work upon the Arabic coins in the British Museum. In preparing the thirteen volumes of the Catalogue of Oriental and Indian Coins I was frequently at a loss for chronological lists. Prinsep's Useful Tablea, edited by Edward Thomae, was the only trustworthy English authority I could refer to, and it was often at fault. I generally found it necessary to search for correct names and the lists of dynasties prefixed to the descriptions of their coins in my Catalogue were usually the result of my own researches in many Oriental authorities. It has often been suggested to me that a reprint of these lists would be useful to students and now that the entire Catalogue is published I have collected the tables and genealogical trees in the present volume.(6)"

”میں نے برٹش میوزیم میں بس تک عربی سکوں کے متعلق تحقیق کی اور یہ کتاب اسی تحقیق کا نتیجہ ہے۔
جب میں اپنی کتاب فہرست مسکوکات شرقی و ہندی کی تیر ہویں جلد لکھ رہا تھا تو مجھے بار بار تاریخی فہرستوں کی
طرف رجوع کرنا پڑتا تھا۔ انگریزی میں اس فن کا صرف ایک ہی ماحض تھا لیکن پرنسپ کی تاریخی فہرستیں جنمیں

ایڈورڈ ٹھامس نے مدون کیا تھا۔ دورانِ تحقیق مجھے معلوم ہوا کہ پرنسپ کی یہ فہرست بعض مقامات پر غلط ہیں۔ چنانچہ صحیح اسماء و سنین حاصل کرنے کے لئے مجھے اسلامی مأخذ کی طرف رجوع کرنا پڑا۔ فہرست مسکوکات کے مقدمہ میں جس قدر اسلامی سلاطین کے سلسلوں کی تفاصیل کا ذکر ان کے مسکوکات کے ذیل میں آیا ہے، وہ مشرقی مأخذات میں کی گئی میری تحقیق کا نتیجہ تھیں۔ مجھ کو بارہا مشورہ دیا گیا کہ اگر ان سلسلوں کو علیحدہ کتابی صورت میں طبع کر دیا جائے تو یقیناً طلباء کے لئے مفید رہے گا۔ چنانچہ فہرست مسکوکات کی تکمیل اشاعت کے بعد سلاطین اسلام کی فہرستوں اور نسب ناموں کو اس کتاب میں پیش کیا ہے۔“

لین پول کی اس کتاب میں کل ۱۱۹ سلسلوں کا ذکر ہے۔ ہر سلسلے کے تذکرے میں تین باتوں کا خاص التزام کیا ہے۔

۱۔ ان اسباب کا سرا غلگایا جو اس سلسلے کے ظہور و عروج کا باعث بنے۔

۲۔ اس سلسلے کے تمام نام، ترتیب جلوس و بہت تذکرے میں تین بھرپور و عیسوی درج کئے۔

۳۔ ہر سلسلے کے آخر میں اس کا مکمل شجرہ نسب دے کر یہ بھی بتایا کہ ترتیب جلوس میں اس کا نمبر کیا تھا۔ (۷)

لین پول کی مذکورہ تصنیف اس سلسلے کی کوئی جامع تصنیف نہیں ہے (اور ایسا دعویٰ اس نے کیا بھی نہیں) اور کچھ خامیوں سے بھی مملو ہے۔ ایک تو یہ زمانی اعتبار سے بہت پرانی ہو چکی ہے اور اس دورانِ دنیاے اسلام بڑی تبدیلیوں سے گزری ہے، لیکن زمانہ تصنیف کے اعتبار بھی یہ خامیوں سے مبراء نہیں مثلاً کچھ پرانی سلطنتوں اور فرمان روکا اس میں ذکر نہیں جیسا کہ اس کتاب کے اردو مترجم نے توجہ دلائی ہے مثلاً ملوك شبانکاره، ملوك ہرموز اور سادات عرشی وغیرہ کے ذکر سے یہ خالی ہے۔ (۸) مزید ہندوستان کی کچھ علاقائی مسلم ریاستوں، سندھ و ملوك کشمیر نیز نظام حیدر آباد، ایشائے کوچ کی متعدد علاقائی ریاستوں اور مشرق بعید اندونیشیا اور ملائیشیا کے مسلم حکمرانوں کا ذکر بھی اس کتاب میں موجود نہیں۔

اپنی نوع کا نقش اول ہونے کے باعث لین پول کی اس تصنیف کو بڑی شہرت حاصل ہوئی اور دنیا کی مختلف زبانوں میں اس کے تراجم بھی کئے گئے۔ مشہور روی مسْتَشْرِقْ بارِ تولد (۹) نے "Musulmanskiy Dynastii" کے عنوان سے ۱۸۹۹ء میں اس کتاب کا روی زبان میں ترجمہ کیا۔ (۱۰) ۱۹۲۳ء میں ایک جرمن فاضل ایڈورڈ ڈخاؤ (۱۱) نے مسلم حکمران خاندانوں کے سلاسل پر مشتمل اپنی تصنیف پیش کی جس کا عنوان تھا۔

"Ein Verzeichins Muhammedanische Dynastien, Abhandlungen
der Preussischen Akademie der Wissenschaften" (12)

اس کتاب میں نہ صرف لین پول کی کتاب سے استفادہ کیا گیا تھا بلکہ اس کا ایک اور اہم مأخذ عثمانی عالم احمد لطف اللہ کی کتاب صحائف الاخبار تھی۔ صحائف الاخبار درحقیقت احمد لطف اللہ کی عربی میں ایک بڑی تصنیف جامع الدول کا بربان ترکی خلاصہ تھا۔ (۱۳) خداونے اس کتاب کی مدد سے ایسی چھوٹی حکمرانیوں کا بھی ذکر کیا ہے جن کا ذکر لین پول کی کتاب میں نہیں ہے۔ ۱۹۲۵ء میں ہی لین پول نے

مسلم فرمان رو خاندانوں کی منتخب جدولی کتب

اپنی زندگی میں اپنی اس تصنیف کا دوسرا ایڈیشن شائع کیا تاہم یہ فوٹو گراف ایڈیشن تھا، جو ظاہر ہے بغیر کسی تبدیلی و اضافے کے شائع ہوا۔ بعد ازاں ۱۹۲۷ء میں لین پول کی تصنیف کا ترکی ترجمہ، جو محض ترجمہ ہی نہیں تھا بلکہ اس میں متعدد گراف قدر اضافے بالخصوص ایشیائے کوچ کی تاریخ کے حوالے سے کئے گئے تھے، خلیل الدھم (۱۲) نے "Duvel-islamiye" کے نام سے کیا۔ (۱۵)

لین پول کی اس تصنیف کا اردو ترجمہ سب سے پہلے جامعہ عثمانیہ حیدر آباد کن کے ایک فاضل استاد مولوی عبدالرحمن خان نے ۱۹۲۳ء میں کیا اور یہ ترجمہ فرقہ مشین پریس حیدر آباد کن سے مسلمان شاہی خاندان اور ان کے سلطے کے عنوان سے شائع ہوا۔ مولوی عبدالرحمن نے نہ صرف ترجمہ کیا بلکہ اپنے مقدمے میں اپنے عہد تک کے مزید واقعات بھی مختصر آبیان کئے تاکہ کتاب مکمل ہو سکے، نیز شاہان دکن آصف جاہی خاندان کے فرمان رو انوں کی جدول کا اضافہ بھی کیا۔ اس ترجمے پر بنی کتاب کا جدید ایڈیشن بعد ازاں اسی بک پوائنٹ کراچی کی طرف سے شائع کیا گیا، تاہم ۲۰۰۸ء کا جو ایڈیشن ہمارے ہاتھ میں ہے اس میں ناشر نے نہ صرف مترجم کے مقدمے میں کتر بیونت کرتے ہوئے جو جدید حالات مترجم نے بیان کئے تھے، وہ نکال دیئے بلکہ اصل ترجمے میں جو صفات پر بنی اغلاط نامہ فرقہ پریس حیدر آباد کن سے شائع ہوا تھا، وہ بھی شامل اشاعت نہیں کیا جبکہ اغلاط بدستور باقی رہنے دیں۔ اس حرکت سے اصل کتاب کی اہمیت گھٹ کر رہ گئی۔ اس کتاب کا ایک اور اردو ترجمہ ڈاکٹر غلام جیلانی برق نے جون ۱۹۶۲ء میں کیا اور بعد ازاں یہ ترجمہ شیخ غلام علی سنزلہ ہور سے فرماؤایا ان اسلام کے نام سے شائع کیا گیا۔ ڈاکٹر غلام جیلانی برق نے بھی اصل کتاب پر بعض اضافے بھی کئے نیز بعض تشریحی جو اسی بھی شامل کئے جس سے اصل کتاب سے زیادہ مفید یہ ترجمہ ہے۔ ڈاکٹر غلام جیلانی کا یہ ترجمہ مولوی عبدالرحمن کے ترجمے سے زیادہ شستہ اور رووال بھی ہے۔

لین پول کی تصنیف کے کچھ بعد ہی ایک جرمن مستشرق فرڈینینڈ یوستی (۱۶)، جو کہ ایرانیات کا ایک مختص تھا، کی تصنیف "Iranisches Namenbuch" جو درحقیقت اعلام ایرانی کی ایک مجم ہے ۱۸۹۵ء میں شائع ہوئی۔ (۱۷) اس مجم میں صفحہ ۳۹۰ تک یعنی ۸۹ صفحات پر مشتمل ایرانی فرمان رو خاندانوں، جن میں مسلم و غیر مسلم دونوں ہی شامل تھے، کے شجرہ حکمرانی تفصیل دیے گئے ہیں۔

لین پول کی تصنیف کے بعد سب سے اہم کام اس سلطے میں منصہ شہود پر رونما ہوا وہ ایک آسٹریا سے تعلق رکھنے والے ایک مستشرق ایڈورڈ کارل میکس فون زامباور (Eduard Karl Max von Zambaur) کا ہے۔ زامباور کی کتاب "Manuel de denealogie et de chronologie pour l'histoire de l'Islam" ایک بسוט تصنیف ہے۔ یہ کتاب ۱۹۲۷ء میں پہلی بار فرانسیسی میں شائع ہوئی۔ زامباور نے اپنے اس شاندار تحقیقی کام کی بنیاد جیسا کہ خود اس نے کتاب کے مقدمے میں ذکر کیا ہے، مخطوطات اور مکوکات سے حاصل کردہ ثوابہ، اہم تاریخی کتب کے متوں اور سب سے زیادہ ابن اثیر کی الکامل فی التاریخ سے حاصل کردہ بسوت معلومات پر رکھی۔ زامباور کی اس کتاب کے جائزہ سے پہلے مناسب معلوم ہوتا ہے کہ زامباور کے حالات زندگی کا مختصر آجائزہ لے لیا جائے۔

زامبادور کی ولادت ۱۸۲۱ء میں پولینڈ کے علاقوں کراکوف میں ہوئی۔ اس نے مختلف عسکری تعلیمی اداروں میں تعلیم پائی۔ ۱۸۸۳ء میں آسٹریا کی Theresian ملٹری اکیڈمی سے فارغ ہونے کے بعد وہ ۱۸۸۷ء میں لیفٹیننٹ اور ۱۸۹۰ء میں فرست لیفٹیننٹ مقرر ہوا۔ عسکری کیریئر کے ساتھ ساتھ اس نے اپنی دلچسپی کی بناء پر ۱۸۹۰ء تا ۱۸۹۵ء تا ۱۸۹۵ء تک اکیڈمی آف اورینتل لینکویز، وینا میں عربی، فارسی اور ترکی زبانیں بھی یاد کیے ہیں۔ پہلی جنگ عظیم کے دوران اس کا قیام آسٹریائی نمائندے کی حیثیت سے ۱۹۱۳ء تا ۱۹۱۸ء قسطنطینیہ (اینبول) میں رہا۔ ۱۹۱۶ء میں اسے کرمل کے عہدے پر ترقی مل گئی۔ پہلی جنگ عظیم میں محوری طاقتون کی شکست کے بعد ان پر اتحادی قوتوں کی جانب سے جنگی تاوان بھی عائد کر دیا گیا۔ اس سلسلے میں قائم ایک آسٹریائی کمیشن میں زامبادور شعبہ ترجمہ سے بھی مشلک رہا اور ۱۹۲۰ء سے ۱۹۲۵ء تک وہ یہ خدمات انجام دیتا رہا۔ (۱۸)

زامبادور کو نہ صرف مسلم تاریخ سے بہت دلچسپی تھی اور اپنے اشیعی کی اکامل فی التاریخ کا تدوین و ترجمہ بھی اس کی علمی یادگاروں میں سے ہے۔ بلکہ مسلم مسکوکات بھی اس کی دلچسپی کا محور تھے اس سلسلے میں اس کی ایک کتاب اس کی وفات کے بعد شائع ہوئی۔ (۱۹) لیں پول کی طرح اس نے مسلم مسکوکارت کے ساتھ ساتھ مسلم فرمان روں کی جدول سازی میں بھی گہری دلچسپی لی، جس کا نتیجہ اس کی "تصنیف" Manuel de genealogie کی صورت میں برآمد ہوا۔ زامبادور کی یہ کتاب مرکاش و اندرس سے لے کر انڈیا تک مسلم حکمران خانوادوں کے جائزے پر مبنی ایک شاندار علمی کارنامہ ہے۔ زامبادور کے پیش نظر لین پول، بارٹولد اور خلیل ادھم کا کام موجود تھا جیسا کہ اس کی کتاب کے مقدمے سے واضح ہے، زامبادور نے اسی گزشتہ کام کو مزید وسعت و جامعیت دینے کی کوشش کی ہے۔ لین پول کی تصنیف میں کل ایک سوانح مسلم فرمان رو خاندانوں کا تذکرہ موجود ہے جبکہ زامبادور نے کل ۱۸۳۲ء میں حکمران خاندانوں کا تذکرہ کیا ہے۔ اس کتاب کا اشارہ یہ چھ ہزار افراد کے اسماء پر مشتمل ہے۔ (۲۰) اس تصنیف کی ایک خاص بات یہ ہے کہ نہ صرف اس تصنیف میں مسلم حکمرانوں کی جامع فہرستیں دی گئی ہیں بلکہ صوبائی گورنزوں، امرائے امصار، اور اہم حکمران خاندانوں کے وزراء کی جدولیں بھی کتاب کا حصہ ہیں۔ مزید برائے زامبادور نے حکمرانوں کے سنبھال جلوس کے ساتھ ساتھ مہینے اور دن کے تعین کی بھی کوشش کی اور یوں متعدد حکمرانوں کے آغاز حکومت کی مکمل تاریخ یعنی سال، مہینہ اور دن، کتاب کا حصہ ہے۔ حکمرانوں کے اسماء ان کی کنیت اور القاب کے ساتھ قلمبند کئے گئے ہیں۔ مثلاً چند عباری خلافاء کے اندر احادیث ملاحظہ کیجئے۔

نام بمعنی کنیت والقاب	تاریخ جلوس	سن جلوس
ابو محمد موسیٰ ہادی بن مہدی	۲۲ محرم	۱۶۹ھ
ابو جعفر ہارون الرشید بن مہدی	۱۶ ربیع الاول	۲۷۴ھ
ابو موسیٰ محمد الامین بن الرشید	۳ جمادی الآخرہ	۱۹۳ھ

یہ ممکن ہے کہ اسلامی تاریخ کے مختلف مأخذات کی تاریخیں زامبادور کی تعین تواریخ سے مختلف و متضاد معلوم ہوں، تاہم مصادر کا ایسا اختلاف دیگر تاریخی واقعات میں پایا جاتا ہے۔ زامبادور نے قصداً تواریخ کی اس بحث میں پڑنے سے گریز کیا ہے اس کی

مسلم فرمان روانہ انوں کی منتخب جدولی کتب

ایک وجہ اس نے اپنے مقدے میں یہ بتائی ہے کہ اس سے کام بہت طوال است اختریار کر جاتا اور کتاب کا جنم بھی کئی گناہ بڑھ جاتا۔ اس تصنیف میں جا بجا مفید حواشی اور مسلم مسکوکات کے حوالے سے معلومات بھی اس کی اہمیت دو چند کردیتی ہیں۔

زامبادر کا یہ علمی و تحقیقی کام اپنی نوعیت کے اعتبار سے سابقہ کاموں پر فوقيت رکھتا ہے، تاہم جیسا کہ زامبادر نے خود مقدے میں اعتراف کیا ہے یہ کوئی مکمل و جامع کام نہیں ہے، کچھ علاقوں کے مسلم حکمرانوں کا اس تصنیف میں ذکر نہیں مثلاً خورستان کے مشعشع خاندان، جنوبی ہندوستان کی مباریریاست اور مغربی سائیبریا کے خانات سیر جو مسلم دنیا کی تاریخ کی انتہائی شمال میں قائم حکومت تھی، کا ذکر اس کتاب میں موجود نہیں۔ (۲۱) اس کے ساتھ کہیں کہیں زامبادر کی فراہم کردہ معلومات ادھوری و ناقص ہیں مثلاً اصحاب ارلن و شہر زور (عربی ص ۳۹۶، فرانسیسی ص ۲۶۵) کے ذکر میں اس نے جو شجرہ حکمرانی دیا ہے وہ ۱۰۵۰ء میں بلخان تک ہی ہے مگر درحقیقت کردستان کے ان والیوں نے ۱۲۸۲ھ حکومت کی۔ (۲۲) نیز اس تصنیف میں بعض تسامحات و اغلاط بھی موجود ہیں۔ مثلاً نزاری اسماعیلی گروہ کی ایک شاخ جو تاریخ میں باطنی حشیشین کے نام سے مشہور ہوئی، اس کے بانی کا نام زامبادر نے حسن بن صباح بیان کیا ہے (عربی ترجمہ، ص ۳۲۹، ۳۳۰، ۳۴۰، فرانسیسی، ص ۲۱۹، ۲۲۸) حالانکہ درست نام حسن صباح ہے۔

زامبادر کی کتاب نہ صرف دنیا کی دوسری زبانوں میں ترجمہ ہو کر مقبول ہوئی بلکہ بعد میں ہونے والے علمی و تحقیقی کاموں کے لئے اہم باخذ بھی ثابت ہوئی۔ اس کتاب کا عربی زبان میں ترجمہ مجمم الانساب والاسرات الماکۃ فی التاریخ الاسلامی کے عنوان سے زکی محمد حسن اور حسن احمد محمود نے بعض دیگر افراد کی معاونت سے انجام دیا۔ ان مترجمین کا تعلق جامعہ فؤاد الاول، قاهرہ مصر سے تھا اور یہ ترجمہ ۱۹۵۰ء میں شائع ہوا۔ بعد ازاں دارالرائد، بیروت لبنان نے اس کا نیا ایڈیشن ۱۹۸۰ء میں اور دارالکتب والوطائف القومیہ، قاهرہ نے ۲۰۰۸ء میں شائع کیا، عربی ترجمے میں سنہ ہجری و سنسکریتی کی ایک تقابلی جدول بھی موجود ہے جو پہلی ہجری سے ۱۳۲۱ ہجری تک محيط ہے۔ تاہم وہ نفسه جات جو زامبادر کی اصل تصنیف میں موجود ہیں وہ عربی ترجمے میں موجود نہیں۔ اسی عربی ترجمے کو بنیاد پنا کر فارسی میں اس کتاب کا ترجمہ محمد جاوید مختار نے نسب نامہ خلفاء و شہریار اور ویر تاریخ حادث اسلام کے عنوان سے کیا اور یہ کتاب ۱۹۷۷ء میں کتاب فروشی خیام، تہران سے شائع ہوئی۔

زامبادر کے چالیس سالوں کے بعد جو کتاب سامنے آئی وہ زامبادر کی کتاب سے اثر پذیر اور اسی سلسلے کی ایک کڑی ہے، اور مشہور مستشرق سی ای بوسورٹھ (C.E. Bosworth) کی محنت شاقہ کا نتیجہ ہے۔ سر نامہ کتاب "The Islamic Dynasties, a Chronological and genealogical handbook" (۱۹۶۷ء) ہے، اسی کتاب کا درسرا "The New Islamic Dynasties" کے ساتھ ۱۹۸۰ء میں اور پھر نیا ایڈیشن ترتیب نواز گراں قدر اضافوں کے بعد (۱۹۹۶ء) کے عنوان سے شائع ہوا۔

بوسورٹھ موجودہ دور کے مشہور و معروف مستشرقین میں سے ہے۔ تعلق انگلینڈ سے ہے۔ پیدائش ۲۹ دسمبر ۱۹۲۸ء میں ہوئی۔ متعدد اہم علمی اداروں میں خدمات انجام دے چکے ہیں اور آج کل ایکیسیر یونیورسٹی (University of Exeter) میں وزینگ

پروفیسر کی نیت سے خدمات انجام دے رہے ہیں۔ بوسورتھ، انسائیکلو پیڈیا آف اسلام، دسرا ایڈیشن، برل، کے مدروں میں بھی شامل رہے۔ ان کے دوسوں کے لگ بھگ تحقیقی مقالے جات انسائیکلو پیڈیا آف اسلام، سو کے قریب مقامے انسائیکلو پیڈیا ایرانیکا اور دوسوں کے ہی لگ بھگ مقامے دیگر تحقیقی جریز میں شائع ہو چکے ہیں اور ایک درجن کے لگ بھگ تصانیف اس کے علاوہ ہیں۔ (۲۳)

اس مقامے میں بوسورتھ کی کتاب "The New Islamic Dynasties" کے جائزے تک ہم خود کو مدد کریں گے کہ یہ کتاب، نظر ثانی و اضافوں کے بعد منظر عام پر آئی ہے اور نقاش نقش ثانی بہتر کرخند ز اول کا مصدقہ ہے۔

کل سترہ ابواب میں منقسم ہے اور کل ۱۸۶ مسلم حکمران خاندانوں کا اس میں تذکرہ کیا گیا ہے، اس کے پہلے ایڈیشن میں یہ تذکرہ محض ۱۰ ابواب میں منقسم تھا۔ مسلم حکمران خاندانوں تک محدود تھا۔ کتاب خلافت راشدہ، خلافت بنو امیہ شام و انلس اور خلافت بنو عباس کے ذکر کے بعد، جو کہ اس کتاب کا پہلا باب بھی ہے، دوسرے باب میں انلس کے حکمرانوں کے ذکر سے شروع ہوتی ہے، تیسرا باب ثالثی افریقہ اور پوچھا مصر و شام کے مسلم فرانزو انوں کی بابت ہے اور یہ سفر آگے بڑھتا ہوا سلہوں باب میں انگلستان و بر صغیر کے مسلم حکمرانوں کے بیان کے بعد سترہ ہوا باب میں جنوب مشرقی ایشیا اور اندیشیا پر ختم ہوتا ہے۔

بوسورتھ کی اس کتاب کا کیونس زامباور جتنا وسیع تو نہیں تاہم کتاب جدید معلومات اور کم اغلاط کے سبب زامباور کی تصنیف سے کم اہم نہیں ہے۔ اپنی اس تصنیف میں بوسورتھ نے لین پول کی پیروی کرتے ہوئے ہر خاندان کے بارے میں مختصر معلومات بھی دی ہیں، یہ معلومات ایک آدھ صفحے سے لے کر کچھ صفات پر مشتمل ہیں مثلاً سلطین دہلی کا ذکر ص ۲۰۵ سے ۲۰۰ تک ہے۔ لین پول کی ہی اتباع میں جیسا کہ خود اس نے اعتراض کیا ہے، حکمرانوں کے سر جلوس بھری اور عیسوی دونوں میں دیئے ہیں۔ بوسورتھ نے زامباور کی طرح حکمرانوں کے القاب و کنیت کا تذکرہ بھی ملحوظ رکھا ہے اور ساتھ ہی زامباور کی پیروی میں جن مسلم حکمرانوں نے اپنا سکے جاری کیا، کے اسماء پر امتیازی نشان قائم کیا ہے۔ زامباور کی طرح اس کتاب میں حکمرانوں کے تفصیلی بھرہ نسب تو نہیں تاہم ہر حکمران کے نام کے ساتھ ولدیت یا چند مزید پشت کا ذکر موجود ہے۔ زامباور کی طرح ہر حکمران خاندان کے ذکر کے بعد اس سے متعلق اہم مأخذات کی تفصیل بھی موجود ہے۔

بوسورتھ کی یہ تصنیف باوجود اپنی وسعت کے پوری اسلامی دنیا کے احوال پر محیط نہیں، مثلاً مشرقی افریقہ کے ذیل میں سلطنت زرقایسانا کا ذکر موجود نہیں ہے، اسی طرح دارفور کے سلطین کی را کا تذکرہ بھی موجود نہیں۔ سندھ کے حوالے سے تفصیلات نہایت ناکافی ہیں اور صرف ارغونوں کی فہرست دی گئی ہے۔ تصنیف میں بعض تسامحات بھی موجود ہیں۔ خصوصاً منگلوں میں خانات چغتائی اور اردوئے زریں کے حوالے سے بوسورتھ پر جان ای وڈز کی نقد قابل مطالعہ ہے۔ (۲۴)

حوالہ جات

1. R.S. Simpson, 'Poole, Stanley Edward Lane'-
(1854-1931), Oxford Dictionary of National Biography, Oxord University Press,
2004. <http://www.oxforddnb.com/view/article/35569>, accessed 27 Dec. 2014.
2. ایضاً
3. ایضاً
4. ایضاً
5. ایضاً
6. Poole, Stanley Lane, "The Mohammadan Dynasties", Archibald Constable and Company, 1893, pp. V.
7. برق، ذا کٹر غلام جیلانی، فرمان روایانہ اسلام، شیخ علام علی اینڈ سنز، لاہور، ص ۵۔
8. ایضاً۔
9. بارتلڈ (Barthold, Vasily Vladimirovich) ۱۸۲۹ء تا ۱۹۳۰ء۔ روی مستشرق و ماہر بشریت جس نے اسلامی تاریخ و ثقافت کو اپنی تحقیقی سرگرمیوں کا موضوع بنایا۔ سینٹ پیٹرز برگ یونیورسٹی سے ۱۹۰۴ء میں ملک ہوا اور اپنی پوری زندگی تعلیم و تحقیق کے لئے وقف کر دی۔
- "Bartold, Vasily Vladimirovich." Encyclopaedia Britannica. Ultimate Reference Suite. Encyclopaedia Britannica Chicago: Encyclopaedia Britannica, 2014.
10. Bosworth, C.E, "The Islamic Dynasties, a chronological and genealogical handbook" P. XI.
11. ایڈورز خاؤ (Edward Sachau) ۱۸۲۵ء تا ۱۹۳۰ء۔ ایک متاز جرمن مستشرق، جس نے مشرقیات کے مختلف شعبوں میں نہایت بیش قیمت خدمات سرانجام دیں۔ اس کے کارناموں میں کتاب الہند اور آثار الباقيہ از البیر و فی اور طبقات الکبیر کی تدوین و اشاعت قبل ذکر ہیں۔ ”خاؤ“ دائرہ معارف اسلامیہ، ج ۱۰، ص ۲۵۲۔
- نیز خاؤ کی مکمل تصنیف کی فہرست اور اس کے نام کے دیگر لسانی تغیرات کے لئے ملاحظہ کیجئے۔
- <http://www.worldcat.org/identities/lccn-n84-39385/>
12. Bosworth, C.E, "The Islamic Dynasties, a chronological and genealogical handbook" Edinburg University Press, Edinburg, UK, 1967, pp. XII.
13. ایضاً

مسلم فرمان روان خاندانوں کی منتخب جدوجہدی کتب

۱۷۔ خلیل ادھم (Halil Edhem) (۱۸۶۲ء-۱۹۳۸ء) ترکی کے مشہور ماہر آثارِ قدیمہ و تاریخ سلطنت عثمانی کے وزیرِ عظیم ادھم پاشا کے بیٹے۔ ابتدائی تعلیم کپتان ابراہیم پاشا سکول، استنبول میں حاصل کی بعد ازاں اعلیٰ تعلیم کے لئے، زیورچ، وینا اور برلن، جہاں سے انہوں نے ڈاکٹریٹ مکمل کی تشریف لے گئے۔ بعد ازاں ترکی میں رہتے ہوئے انہوں نے گراں قدر خدمات سرانجام دیں۔

L.A. Mayer, "In Memoriam: Halil Edhem Eldem",
www.jstor.org/stable/4515546

نیز خلیل ادھم کی مکمل تصنیف کی فہرست اور اس کے نام کے دیگر سانی تغیرات کے لئے ملاحظہ کیجئے۔

<http://www.worldcat.org/identities/lccn-n85039636/>

15. Bosworth, C.E, "The Islamic Dynasties, a chronological and genealogical handbook" P. XI.

۱۶۔ فردیناند یوستی (Ferdinand Justi) (۱۸۳۶ء-۱۹۰۷ء)

جرمن ماہر لسانیت اور مستشرق۔

http://en.wikipedia.org/wiki/Ferdinand_Justi accessed 28 Dec. 2014.

نیز فردیناند یوستی کی مکمل تصنیف کی فہرست اور اس کے نام کے دیگر سانی تغیرات کے لئے ملاحظہ کیجئے:

<http://www.worldcat.org/identities/lccn-n2006069639/>

17. Bosworth, C.E, "The Islamic Dynasties, a chronological and genealogical handbook" P. XI.

18. http://de.wikipedia.org/wiki/Eduard_von_Zambaur, accessed 28 Dec. 2014.

نیز ایڈوارڈ مبارکی مکمل تصنیف کی فہرست اور اس کے نام کے دیگر سانی تغیرات کے لئے ملاحظہ کیجئے:

<http://www.worldcat.org/identities/lcc-n80145645/>

19. Die Munzpragungen des Islams. Zeitlich and ortlich geordnet.

20. V. Minorsky, "Review Manuel de genealogie", Bulletin of the School of Oriental Studies, University of London, Vol. 6, No. 3 (1931), pp. 797.

21. Bosworth, C.E, "The Islamic Dynasties, a chronological and genealogical handbook" P. XIII.

22. V. Minorsky, "Review Manuel de genealogie", Bulletin of the School of Oriental Studies, University of London, Vol. 6, No. 3 (1931), pp. 801.

23. http://www.huss.ex.ac.uk/iais/downloads/cv_edmunds.doc, accessed 28 Dec. 2014.

24. John E. Woods, "Review The New Islamic Dynasties", Journal of Near Eastern Studies, Vol. 59, No. 4 (Oct., 2000), pp. 273-275.